



گورنر KATHY HOCHUL

فوری ریلیز کے لیے: 12/9/2024

گورنر HOCHUL نے اعلان کیا ہے کہ پوری ریاست میں لیبر ڈے ویک اینڈ انفورسمنٹ کے دوران 20,000 سے زیادہ ٹکٹ جاری کیے گئے

گاڑیوں اور ٹریفک کے قوانین کی مختلف خلاف ورزیوں پر پوری ریاست ٹکٹوں کا اجراء کیا گیا

قانون نافذ کرنے والی مہم کے دوران نشے کی حالت میں، لاپرواہی سے، اور مقررہ رفتار سے زیادہ تیز رفتار پر گاڑیاں چلانے والوں کے خلاف کارروائیاں کی گئیں

گورنر Kathy Hochul نے آج اعلان کیا کہ پوری ریاست میں قانون کے نفاذ کی مہم کے دوران قانون نافذ کرنے والی ایجنسیوں نے ریاست بھر میں گاڑیوں اور ٹریفک قوانین کی مختلف خلاف ورزیوں پر 20,714 ٹکٹیں جاری کیں، جن میں سے 4,374 ٹکٹیں مقررہ حد سے زیادہ تیز رفتاری پر اور 966 ٹکٹیں منشیات استعمال کرنے کے بعد یا شراب کے نشے میں ڈرائیونگ کرنے پر جاری کی گئیں۔ لیبر ڈے ویک اینڈ پر قانون کے نفاذ کی مہم 30 اگست سے 2 ستمبر 2024 تک چلائی گئی جس میں لاپرواہی اور خراب ڈرائیونگ کے خلاف کارروائی کرنے کے لئے گشتوں میں اضافہ کیا گیا۔ اسے اور قانون کے نفاذ کے اسی طرح کی دیگر مہمات کو [گورنر کی ٹریفک سیفٹی کمیٹی](#) (Traffic Safety Committee) کے ذریعے گرانٹس دی جاتی ہیں۔

"نیویارک کے ڈرائیوروں کو یہ یاد دلانے کے لیے قانون کے نفاذ کے یہ ادوار انتہائی اہم ہوتے ہیں کیونکہ اگر انکا ارادہ ہے کہ وہ ہمارے روڈ ویز پر لاپرواہی سے گاڑی چلائیں گے تو انہیں یہ بھی پہلے سے معلوم ہوگا کہ اسکے نتائج کیا ہوں گے،" گورنر Hochul نے کہا۔ "میں قانون نافذ کرنے والے خواتین اور حضرات کی دل کی گہرائیوں سے معترف ہوں جو ہمیں محفوظ رکھنے کے لیے ہمہ وقت موجود رہتے ہیں، چاہے ہم سٹیئرنگ وہیل پر بیٹھے ہوں یا مسافر سیٹ پر اور میں ڈرائیوروں سے التجا کرتی ہوں کہ وہ محفوظ طریقے سے گاڑی چلائیں اور یہ بات ہمیشہ یاد رکھیں کہ صرف وہی سڑک پر نہیں بلکہ اور لوگ بھی ہیں۔"

محکمہ برائے موٹر گاڑیاں (Department of Motor Vehicles) کے کمشنر Mark J.F. Schroeder نے کہا، "ہمارا مشن زندگیوں بچانا اور نیویارک میں رہنے والوں کو سڑکوں پر محفوظ رکھنا ہے۔ یہ کام ہمارے قانون نافذ کرنے والے شراکت داروں کے بغیر ممکن نہیں ہو سکتا جو غیر محفوظ ڈرائیونگ کرنے والوں کو سڑکوں پر سے ہٹانے کے لیے انتہک محنت کرتے ہیں اور حادثات اور زخمی ہونے کے واقعات کو ختم کرنے والے مشترکہ مقصد کے حصول میں ہماری مدد کرتے ہیں۔"

ریاست نیو یارک کے پولیس سپرنٹنڈنٹ Steven G. James نے کہا، "میں اپنے اراکین اور قانون نافذ کرنے والے شراکت داروں کے زبردست کام کا دل سے معترف ہوں جنہوں نے قانون کے نفاذ کی اس مہم کو کامیابی سے ہمکنار کیا۔ چاہے وہ لاپرواہی سے کی جانے والی ڈرائیونگ ہو یا خراب ڈرائیونگ، خطرناک ڈرائیونگ ہی ہوتی ہے جو قیمتی جانیں فصول میں لے لیتی ہے۔ میں گورنر Hochul کے اس سلسلے میں مشترکہ عزم مصمم اور ٹریفک سیفٹی کو ترجیح دینے میں مسلسل تعاون کے لیے انکا انتہائی شکر گزار ہوں۔ مسلسل تعلیم و تربیت اور قوانین کے نفاذ کے ذریعے، ریاستی پولیس لاپرواہ ڈرائیوروں کی حوصلہ شکنی کرتی ہے اور انکا سراغ لگا کر اور انہیں گرفتار کر کے نیویارک کی سڑکوں کو محفوظ بنانے والے اپنے مشن کو جاری و ساری رکھتی ہے۔"

NYS Sheriffs' Association کے صدر اور ڈیلاویئر کاؤنٹی کے شیرف Craig DuMond نے کہا، "قانون نافذ کرنے والے سب سے ایک ہی بات کہتے ہیں کہ وہ محفوظ طریقے سے ڈرائیونگ کریں اور خراب طریقے سے گاڑیاں نہ چلائیں۔ بہت سے ڈرائیور تو ہماری یہ درخواست مان لیتے ہیں، لیکن کچھ ایسے بھی ہیں جو نہیں مانتے۔ اس لیبر ڈے ویک اینڈ پر قانون نافذ کرنے والے اداروں نے بہت سے ایسے ڈرائیوروں کو روکا جو خطرناک انداز میں یا لاپرواہی سے گاڑیاں چلا رہے تھے، اور انہیں ٹکٹ دے کر سڑک سے ہٹا دیا گیا۔ ریاست نیویارک کے شیرفس کی آپ سے پرزور استدعا ہے کہ آپ تعطیلات کے دوران بھی اور ہر روز بھی ذمہ داری سے اور محفوظ طریقے سے ڈرائیونگ کیا کریں۔"

اس مہم کے دوران ہونے والی خلاف ورزیوں اور جاری کردہ ٹکٹوں کی مکمل تفصیل ذیل میں دی جا رہی ہے:

خلاف ورزی	ٹکٹوں کی تعداد
لین بدلنے کا قانون	192
سیٹ بیلٹ	824
لاپرواہ ڈرائیونگ	514
نامناسب حالت میں ڈرائیونگ	966
تیز رفتاری	4,374
دیگر خلاف ورزیاں	13,844
مُل	20,714

STOP-DWI پروگرام نامناسب حالت میں گاڑی چلانے سے نمٹنے کی نیویارک کی کوششوں کا ایک اور بڑا حصہ ہے۔ **STOP-DWI** کا مطلب ہے "نشے کی حالت میں ڈرائیونگ کے حوالے سے خصوصی ٹریفک آپشنز کا پروگرام" (Special Traffic Options Program for Driving While Intoxicated)۔ ریاست کا **STOP-DWI** پروگرام ملک میں اپنے آپ کو نشے کی حالت میں گاڑی چلانے سے بذات خود روکنے والا پہلا پروگرام ہے۔ پروگرام کی کوششوں کے لیے سرمایہ سزا یافتہ معذور ڈرائیوروں کی طرف سے ادا کیے جانے والے جرمانے سے لیا جاتا ہے۔ اہم بات یہ ہے کہ اس پروگرام کے منتظمین متنوع پیشہ ورانہ پس منظر پر مشتمل ہیں، جن میں قانون نافذ کرنے والے اور غیر قانون نافذ کرنے والے افراد دونوں شامل ہیں۔

STOP-DWI پروگرام کا قیام کاؤنٹیز کو الکحل اور منشیات سے متعلق ٹریفک حادثات کو کم کرنے کی مقامی کوششوں کو مربوط کرنے کے لیے باختیار بنانے کے لیے عمل میں لایا گیا تھا۔ تمام 62 کاؤنٹیز نے حصہ لینے کا انتخاب کیا ہے۔ **STOP-DWI** کے فنڈز سے چلنے والے پروگراموں کی کچھ مثالیں یہ ہیں: ایسے خصوصی تربیت یافتہ پولیس یونٹس جو **DWI** کے نفاذ کے لیے وقف ہیں؛ کیس لوڈ کو سنبھالنے کے لیے خصوصی پراسیکیوٹرز اور پروبیشن افسران کی خدمات حاصل کرنا؛ اگنیشن انٹر لاک ڈیوائسز کی نگرانی؛ بحالی کی خدمات میں معاونت؛ اور عوام کے لیے ایسی معلومات اور آگاہی کی مہمات تیار کرنا جو ان کے متعلقہ علاقوں کے اندر کی کمیونٹیز کے لیے تیار کی گئی ہوں۔ مزید جاننے کے لئے، ملاحظہ کریں <http://www.stopdwi.org>۔

STOP-DWI کے علاوہ، **GTSC** ڈرگ ریکگنیشن ایکسپرٹس (**Drug Recognition Experts, DRE**) کی تربیت میں معاونت کرتی ہے۔ **DREs** خصوصی طور پر تربیت یافتہ افسران ہوتے ہیں جن کو قانون نافذ کرنے والے اداروں کی جانب سے اس وقت بلایا جاتا ہے جب کوئی ڈرائیور ناموزوں حالت میں گاڑی چلاتا محسوس ہوتا ہے، لیکن پولیس نے الکحل کو گاڑی چلانے کے لیے ناموزوں حالت کی وجہ یا واحد وجہ قرار دینے سے انکار کیا ہے۔ ایک **DRE** کو نیشنل ہائی وے ٹریفک سیفٹی ایڈمنسٹریشن اور انٹرنیشنل ایسوسی ایشن آف چیفس آف پولیس کی منظور کردہ تفصیلی تربیت فراہم کی جاتی ہے۔ یہ تربیت، ان افسران کو منشیات کی سات عدد درجہ بندیوں، جن میں غیر قانونی اور صرف ڈاکٹر کے نسخے کے تحت استعمال کی جانے والی ادویات شامل ہیں، میں سے ہر ایک کے تحت ناموزوں حالت کی علامات اور نشانیوں کا مشاہدہ کرنے اور اسے ضبط تحریر میں لانے کے قابل بناتی ہے۔

GTSC کے بارے میں مزید معلومات کے لیے، [/https://trafficsafety.ny.gov](https://trafficsafety.ny.gov) پر جائیں، یا فیس بُک اور X پر GTSC کی گفتگو کو فالو کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)